



पृष्ठ.. 4 पर पढ़ें...
घाटे में चल रहा है दीपिका का स्किनकेयर ब्रांड

मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का
लोकप्रिय हिंदी दैनिक

उल्हास विक्रम

वर्ष : 45 अंक : 222 शुक्रवार 28 नवंबर 2025 पृष्ठ 4

3 रुपए

संपादक - हीरो अशोक बोधा BMM, L.L.B., M.A. Mobile:- 9822045566

epaper.ulhasvikas.com

चुनाव में खूनी जंग शुरू

भाजपा कार्यकर्ता को शिवसेना कार्यकर्ताओं ने जान से मारने का किया प्रयास

यसुफ शेख

अंबरनाथ. अंबरनाथ में भाजपा के कार्यकर्ता एवं भाजपा शहराध्यक्ष पश्चिम प्रजेश तेलंगे के भतीजे सत्यम सुनिल तेलंगे (22) को शिवसेना के कार्यकर्ताओं साहिल वडनेरे और उनके दो साथियों ने तेजधार वाले हथियार से वार करके जान से मारने का प्रयत्न किया है. सत्यम गंभीर रूप से घायल है. सत्यम ने अंबरनाथ पुलिस को बताया कि 26 नवंबर को शाम 6.30 बजे आरोपी साहिल वडनेरे ने उन्हें फोफे के एम्याल होम्स की पाटलिपुत्र बिल्डिंग के पास बुलाया और बोला कि शैलेश भोर्डे (जो शिवसेना के उम्मीदवार हैं), विनोद भोर्डे, समीर मगर, जयेश मगर, अमन सोनकांबले इनके विरोध में कुछ बोलने का नहीं. शैलेश दादा के विरोध में प्रचार करने का नहीं, नहीं तो तुझे मार दूंगा. ये कहकर उसने उसके गारदन पर कोयते से वार करने का प्रयत्न किया. सत्यम ने अपना हाथ

आगे करके बचने का प्रयास किया तो आरोपी ने उसके हाथ, अंगूठे और वार पीठ पर करके सत्यम को गंभीर रूप से घायल कर दिया. बिल्डिंग में सुरक्षा रक्षक अनिल से आरोपी ने कहा कि आगे आया तो तैरे को काट डालूंगा. ऐसी धमकी देकर वह चला गया. भाजपा अध्यक्ष प्रजेश तेलंगे ने कहा है कि साहिल वडनेरे शिवसेना का कार्यकर्ता है. पुलिस उसे और उसके साथियों को गिरफ्तार करके कड़ी से कड़ी सजा दे. दूसरी ओर हमने शिवसेना के शैलेश भोर्डे से संपर्क करने का प्रयास किया, तो उन्होंने हमारे कॉल को कोई प्रतिक्रिया नहीं दी.

चुनाव टलने की आशंका से बढ़ी धड़कनें

आज सुप्रीम कोर्ट की सुनवाई पर लगी सबकी निगाहें

अंबरनाथ. नगर पालिका और नगर पंचायत चुनाव के लिए प्रचार शुरू हो गया है, लेकिन रिजर्वेशन लिमिट के उल्लंघन की अजीब पर शुक्रवार (तारीख 28) को सुप्रीम कोर्ट में सुनवाई होगी। इसलिए, चुनाव अधर में लटकने की आशंका से उम्मीदवारों के दिल की धड़कने बढ़ने लगी हैं.

सुप्रीम कोर्ट ने आदेश दिया है कि स्थानीय स्वराज्य संस्था के चुनाव 31 जनवरी, 2026 से पहले करना लिए जाएं। इसके मुताबिक, चुनाव आयोग ने काम करना शुरू



कर दिया है। आयोग ने नगर परिषद चुनाव का प्रोग्राम घोषित कर दिया है। 12 दिसंबर को नगर पालिका और नगर पंचायत के लिए वोटिंग होगी। उम्मीदवारों ने वोटों से मिलना शुरू कर दिया है; लेकिन कुछ नगर पालिकाओं में 50 परसेंट से ज्यादा

रिजर्वेशन का मामला कोर्ट में पेंडिंग है। इस वजह से नगर पालिका चुनाव के उम्मीदवारों के साथ-साथ जिला परिषद और पंचायत समितियों के उम्मीदवारों में भी डर बढ़ गया है। कोर्ट की सुनवाई ने चुनाव में किस्मत आजमाने वालों का ध्यान

लोग यह भी सोच रहे हैं कि अगर चुनाव में देरी हुई या फेरबदल के ऑर्डर आए तो क्या होगा। भारत के चीफ जस्टिस (CJI) सूर्यकांत और जस्टिस जॉयमाल्या बागची वाली बेंच को SEC ने बताया कि 246 म्युनिसिपल काउंसिल और 42 नगर पंचायतों के चुनाव 2 दिसंबर के लिए पहले ही नोटिफाई कर दिए गए हैं, और जिन लोकल बांडीज में चुनाव होने वाले हैं, उनमें से कई में 50 परसेंट की आरक्षण लिमिट पार हो गई है। चुनाव आयोग ने कोर्ट को आगे बताया कि जिला परिषदों, म्युनिसिपल कॉर्पोरेशन और पंचायत समितियों के चुनाव अभी तक नोटिफाई नहीं किए गए हैं। इन डिटेल्स पर ध्यान देते हुए सीजेआई

ने कहा कि 57 लोकल बांडीज में ज्यादा आरक्षण सुप्रीम कोर्ट में अभी चल रही कार्यवाही के नतीजे पर निर्भर रहेगा। राज्य चुनाव आयोग ने बताया कि 246 म्युनिसिपल काउंसिल और 42 नगर पंचायतों के चुनाव 2 दिसंबर के लिए पहले ही नोटिफाई कर दिए गए हैं। सुप्रीम कोर्ट ने मंगलवार को महाराष्ट्र लोकल बांडी इलेक्शन मामले की सुनवाई 28 नवंबर तक के लिए टाल दी। क्योंकि राज्य सरकार ने 50 फीसदी से ऊपर गए आरक्षण के विषय के लिए समय मांगा। सरकार ने पहले भी कहा था कि वह आरक्षण पर 50 परसेंट की लिमिट के बारे में स्टेट इलेक्शन कमीशन (SEC) से बात कर रही है।

अंबरनाथ भाजपा-RPI के बीच गलतफहमी दूर हुई

भाजपा-आरपीआई (आ) गठबंधन की घोषणा



उल्हास विकास संवाददाता

अंबरनाथ. अंबरनाथ आरपीआई (आ) ने अंबरनाथ नया चुनाव में भाजपा से गठबंधन करने की घोषणा की है. आरपीआई के दो उम्मीदवारों को भाजपा का एबी फार्म देकर चुनाव लड़ने के लिए चुनावी मैदान में उतारा गया था. लेकिन दोनों ही उम्मीदवारों के फार्म छाननी के अवैध होने के बाद आरपीआई के नेताओं ने भाजपा नेताओं पर आरोप लगाया कि उन्होंने आरपीआई के उम्मीदवारों को एबी फार्म देने से उनके उम्मीदवारों के नामांकन रद्द किए गए.

इस बात को गंभीरता से लेते हुए आरपीआई शहराध्यक्ष दीपक धनवडे, राहुल हंडोरे ने भाजपा के साथ चुनाव में युति तोड़ने की घोषणा की थी. भाजपा के वरिष्ठ नेता गुलाबराव करंजुले एवं आरपीआई के नेताओं के साथ बैठक का आयोजन करके गलतफहमियों को दूर किया गया. फिर एक पत्रकार परिषद का आयोजन करके आरपीआई नेताओं ने पत्रकारों को बताया कि उनकी गलतफहमियां दूर हो गई हैं. उनके एक नेता को भाजपा को-आप नगरसेवक में लेगी. इसलिए भाजपा-आरपीआई में युति बरकरार रखा गया है. गुलाबराव करंजुले ने बताया कि नया 2025 चुनाव में उनके अगर 15 उम्मीदवार चुनकर आते हैं तो आरपीआई (आ) के एक नेता को को-आप नगरसेवक पद पर लिया जाएगा. दोनों पक्ष के नेताओं की ओर से भाजपा-आरपीआई युति की घोषणा की गई.

बदलापुर से कर्जत तक बनेगी तीसरी-चौथी रेललाइन

केंद्र ने नए 2 रूट को दी मंजूरी

1324 करोड़ रुपये होंगे खर्च

आधा खर्च महाराष्ट्र सरकार उठाएगी

कल्याण-बदलापुर रूट का 30% पूरा हुआ काम

कल्याण. रेल यात्रा में भीड़ की समस्या को कम करने के लिए जरूरी कल्याण-बदलापुर तीसरी और चौथी लाइन का प्रोजेक्ट 30 परसेंट तक पूरा हो गया है। वहीं अब केंद्र सरकार ने बुधवार को

बदलापुर-कर्जत तीसरी और चौथी रेल लाइन परियोजना को केंद्रिय कबिनेट की मंजूरी

- अनुमानित लागत : ₹ 1,324 करोड़
- लंबाई: 65 किमी
- राज्य: महाराष्ट्र
- बड़े/कोटे पुल: 114

बदलापुर-कर्जत के बीच 32 km लंबी तीसरी और चौथी लाइन बनाने के जरूरी प्रोजेक्ट को मंजूरी दे दी। MUDP 3A के तहत कल्याण-बदलापुर प्रोजेक्ट पर मुंबई रेलवे विकास कॉर्पोरेशन (MRVC) के जरिए काम चल रहा है। इसमें मौजूदा डबल लाइन के साथ दो नई लाइनें बनाई जा रही हैं। इससे जरूरी समय पर ज्यादा लोकल ट्रेनें

कल्याण-बदलापुर फोर-लेन का काम आगे बढ़ा

- विदुलवाडी, उल्हासनगर और अंबरनाथ में प्लेटफॉर्म का विस्तार पूरा हुआ।
- उल्हासनगर और अंबरनाथ में सिग्नलिंग बिल्डिंग्स का काम आखिरी स्टेज में है।
- रेलवे स्टाफ के रहने की जगह के लिए छह मजिला बिल्डिंग्स की कारिंटिंग का काम चल रहा है।
- प्रोजेक्ट में 21 पुल पूरे हो गए

MRVC की दी गई जानकारी के मुताबिक, मंजूरी के बाद, बदलापुर-कर्जत प्रोजेक्ट के लिए टेंडर प्रोसेस शुरू किया जाएगा और असल काम अगले कुछ महीनों में

चलाना मुमकिन हो जाएगा। इस लाइन के चार लेन का हो जाने के बाद, पूरे कल्याण-कर्जत बेल्ट पर सबअर्बन ट्रेफिक को बढ़ा आसानी होगी। केंद्र सरकार ने बुधवार को बदलापुर और कर्जत के बीच रेलवे की तीसरी और चौथी लाइन बनाने के प्रस्ताव को मंजूरी दे दी। इस प्रोजेक्ट पर 1324 करोड़ रुपये खर्च होंगे। इस खर्च का 50 परसेंट महाराष्ट्र सरकार उठाएगी।

शुरू होगा। इन दोनों प्रोजेक्ट्स से कल्याण-कर्जत रूट पर पैसेंजर कैपेसिटी बढ़ेगी और पैसेंजर्स को ज्यादा ट्रिप और शेड्यूल में रेगुलरिटी मिलेगी।

उल्हासनगर से लापता लड़की वापी में मिली

उल्हासनगर. ठाणे पुलिस की क्राइम ब्रांच के इम्पोरल ह्यूमन ट्रेफिकिंग प्रिवेंशन सेल की टैक्निकल जांच से उल्हासनगर से लापता लड़की वापी में सुरक्षित मिल गई। विदुलवाडी पुलिस स्टेशन की सीमा में दर्ज किडनैपिंग केस ने इलाके में बहुत हंगामा मचा दिया था। 16 साल की नाबालिग लड़की के गायब होने के बाद, परिवार की चिंता बढ़ती जा रही थी। स्थिति को गंभीरता से लेते हुए, ठाणे पुलिस की क्राइम ब्रांच के इम्पोरल ह्यूमन ट्रेफिकिंग प्रिवेंशन सेल ने समांतर जांच शुरू की। टेक्नोलॉजी की मदद से, कॉल डिटेल्स, लोकेशन टैगिंग और CCTV फुटेज का गहराई से एनालिसिस किया गया और जांच तेजी से आगे बढ़ी, और आखिरकार इस बात का सबूत मिला कि लड़की गुजरात के वापी में है।

महिला डॉक्टर सहित 6 गिरफ्तार

मुंबई. वकोला से पांच वर्षीय बच्ची के अपहरण के आरोप में 60 वर्षीय बीएएमएस महिला डाक्टर सहित छह लोगों को गिरफ्तार किया गया है। महिला डॉक्टर ने बच्ची को उसके चाचा से छह लाख रुपये में खरीदा था। बीएएमएस डॉक्टर वृंदा चव्हाण के पति का हाल ही में निधन हो गया था। उसने एक बच्चा गोद लेने का फैसला किया। इसी वजह से उसने अपरिचित करण सनस से संपर्क किया, जो उनकी सोसाइटी में सफाईकर्मी के रूप में काम करता है।

‘अंबरनाथकर कहते हैं अब बस हुआ, हमें आजादी दो’

भाजपा नगराध्यक्ष तेजश्री करंजुले के प्रचार में बोले विधायक किशन कथोरे

अंबरनाथ. अंबरनाथ में MLA किशन कथोरे की मॉटिंग मेयर पद की उम्मीदवार तेजश्री विश्वजीत करंजुले के कैम्पेन के लिए रखी गई थी। नागरिकों से बातचीत करते हुए किशन कथोरे ने कहा कि अंबरनाथकर खुद कहते हैं अब बस हो गया, हमें आजादी दो। नागरिकों से बातचीत करते हुए तेजश्री विश्वजीत करंजुले ने अपना विज्ञान शेयर किया और कहा कि



मुझे यकीन है कि आप 2 दिसंबर को सही फैसला लेंगे और सही उम्मीदवार चुनेंगे। इसी तरह, नागरिकों ने भी तेजश्री करंजुले से बातचीत करते हुए हमें भरोसा दिलाया कि हम आपके साथ हैं।

उम्मीदवार चुनेंगे। इसी तरह, नागरिकों ने भी तेजश्री करंजुले से बातचीत करते हुए हमें भरोसा दिलाया कि हम आपके साथ हैं।

3 से 4 साल में बदलापुर में मेट्रो लाने की योजना

बदलापुर में बोले मुख्यमंत्री फडणवीस

बदलापुर. मैंने मुख्यमंत्री रहते हुए बदलापुर में आने वाली मेट्रो-14 का काम किया था। लेकिन उसके बाद, दूसरी सरकार ने काम रोक दिया। अब फिर से इस मेट्रो लाइन का टेंडर जारी हो गया है। पहले की तरह, मेट्रो प्रोजेक्ट में ज्यादा साल नहीं लगेंगे। मेट्रो प्रोजेक्ट को तीन से चार साल में पूरा करने का प्लान बनाया गया है. ऐसा मुख्यमंत्री देवेंद्र फडणवीस ने कहा। फडणवीस ने यह भी भरोसा दिलाया कि वह यह पता लगाने की कोशिश करेंगे कि मेट्रो-5 बदलापुर तक कैसे पहुंचेगी। फडणवीस गुरुवार को बदलापुर में नगर निगम चुनाव के



लिए प्रचार करने आए थे। फडणवीस ने उद्धव ठाकरे की बुराई करते हुए कहा कि कानुनमार्ग बदलापुर मेट्रो 14 का काम उनके मुख्यमंत्री रहते हुए हुआ था, जिसके बाद सरकार ने काम रोक दिया। हालांकि, फडणवीस ने साफ किया कि 18,000 करोड़ रुपये की

इस मेट्रो का टेंडर घोषित हो चुका है और यह जल्द ही पूरा हो जाएगा। फडणवीस ने यह भी कहा कि मेट्रो का सारा काम तीन से चार साल में पूरा करने का प्लान है। आम आदमी को लोकल रेलवे को सेंफ बनाना है। मेट्रो जैसे रेलवे कोच होंगे, वह भी बिना किसी किराए में बढ़ोतरी के, यह भी फडणवीस ने इस मौके पर अनाउंस किया। शहर में फ्लड लाइन फिर से बनाई जाएगी, यह भी फडणवीस ने इस मौके पर कहा। इस मौके पर फॉरेस्ट मिनिस्टर गणेश नाइक, पूर्व मिनिस्टर कपिल पाटिल, MLA किशन कथोरे, कुमार ऐलानी, सुलभा गायकवाड़, नगराध्यक्ष और नगरसेवक पद के BJP कैडिडेट और कार्यकर्ता बड़ी संख्या में मौजूद थे।

शहाड ब्रिज पर JCB में लगी आग



उल्हासनगर. शहाड फ्लाईओवर हाल ही में वाहनों के लिए खोला गया है। बुधवार दोपहर को शहाड फ्लाईओवर पर खड़ी एक JCB में अचानक आग लग गई। यह आग इतनी बुरी तरह फैली कि इलाके में डर का माहौल बन गया। इस आग की वजह से उस इलाके में ट्रैफिक रुक गया था। घटना की सूचना उल्हासनगर

महानगरपालिका के फायर डिपार्टमेंट की लेडीज फायरमैन शिव कुशवाहा, फायरमैन योगेश रेलके, सुहास सिसवे, परमेश्वर दुकने, प्रमाद बुधवंत और अमोल दौंड और ड्राइवर महेश मोहिते को मिली, जो तुरंत मौके पर पहुंचे और आग बुझाई। शहाड फ्लाईओवर पर खड़ी JCB में अचानक आग लगने का कारण अभी साफ नहीं है। लेकिन आग में JCB को काफी नुकसान हुआ है। दूसरी ओर, यह अंदाजा लगाया जा रहा है कि आग अर्जेंटो-वीडियो रील वायरल करके बदनामी की जा रही है. उन्होंने पत्र में लिखा है कि अंबरनाथ नगर परिषद चुनाव में उनके परिवार के

अंबरनाथ भाजपा के नेता गुलाबराव करंजुले ने पुलिस में की शिकायत

सोशल मीडिया पर उनकी बदनामी करने वालों को गिरफ्तार किया जाए

अंबरनाथ. अंबरनाथ भाजपा के वरिष्ठ नेता गुलाबराव करंजुले पाटिल ने पुलिस विभाग को निवेदन देकर मांग की है कि उनकी, उनके परिवार एवं भाजपा की प्रतिमा मलिन करने के लिए किसी भी प्रकार का सबूत ना होते हुए भी सोशल मीडिया, इंस्टाग्राम, फेसबुक, वाट्सएप पर अर्जेंटो-वीडियो रील वायरल करके बदनामी की जा रही है. उन्होंने पत्र में लिखा है कि अंबरनाथ नगर परिषद चुनाव में उनके परिवार के

लोग खड़े हैं. इस रील में महिलाओं पर भी झूठे गंभीर बदनामीकारक आरोप किए गए हैं. प्रतिस्पर्धी राजकीय पक्ष एवं उनके उम्मीदवार का जनमत कम हो रहा है और वह चुनाव में पराभूत हो रहे हैं. इसको देखते हुए उन्होंने ऐसे झूठे, बदनामीकारक आरोप करना शुरू कर दिया है. सामनेवाले जनता को दिशाभूल कर रहे हैं और हमारी एवं पार्टी की बदनामी करने का प्रयत्न किया है. इसलिए बदनामी करनेवालों को गिरफ्तार करके उन पर अपराध दर्ज करने की मांग करंजुले ने की है. करंजुले ने पुलिस को कुछ नाम भी दिए हैं और कहा है कि सामने वाले की पूरी टीम, आरोपी व्हाइस लिवर, स्क्रिप्ट रायटर, वीडियो पोस्ट करने वाले पर, आपला अंबरनाथ फेसबुक एकाउंट, अंबरनाथ रील्स न्यूज इंस्टाग्राम एकाउंट, मी बालीश अभिजीत पर अपराध दर्ज करके उन्हें गिरफ्तार किया जाए, पुलिस ने भी जांच शुरू कर दी है.

विरोध से पहले ही स्पीड ब्रेकर का काम शुरू

उल्हासनगर. उल्हासनगर कॉंग्रेस अध्यक्ष रोहित साल्वे और पर्यावरण नगर अध्यक्ष विशाल सोनवणे ने 10 दिन पहले पुलिस और ट्रैफिक विभाग, MMRDA और नगर निगम प्रशासन को कैलाश कॉलोनी से नेताजी रोड पर राजाना होने वाले वाहन हादसों को देखते हुए जरूरी जगहों पर स्पीड ब्रेकर, बोल्टर, नोटिस बोर्ड, इंडिकेटर वगैरह लगाने के लिए 7 दिनों की डेडलाइन दी थी और उक्त काम शुरू करने के निर्देश दिए। इसीलिए MMRDA और मनपा प्रशासन जागा और विरोध से पहले ही काम



इस बात पर ध्यान देते हुए पुलिस प्रशासन और ट्रैफिक विभाग ने तुरंत संबंधित प्रशासन को एक लिखित पत्र के जरिए उक्त काम शुरू करने के निर्देश दिए। इसीलिए MMRDA और मनपा प्रशासन जागा और विरोध से पहले ही काम

शुरू कर दिया। उल्हासनगर कॉंग्रेस अध्यक्ष रोहित साल्वे ने कहा कि आंदोलन को कुछ समय के लिए रोक दिया गया है। रोहित साल्वे ने पुलिस प्रशासन, ट्रैफिक विभाग के सीनियर पुलिस इंस्पेक्टर अनिल पडवेल और खबर छापने वाले सभी अखबारों का खास शुक्रिया अदा किया। आंदोलन का समर्थन करने वाले सभी नागरिकों और रिश्ता चालकों का भी विशेष आभार व्यक्त किया गया है।

क्रम और विकास में विश्वास है हमारा

मनपा चुनाव में आगाज है हमारा

पॅनल 2

को विकास की ओर लेकर जानें में सक्षम

नितेश कुमार चैनानी समाज सेवक, पॅनल क्र. २

कुमार चैनानी समाज सेवक, पॅनल क्र. २

55 YEARS OF EDUCATIONAL EXCELLENCE

Grand Legacy of SINGHANIA SCHOOL ULHASNAGAR AY 2026-27

ADMISSION OPENING Soon

PROPOSED CBSE CURRICULUM | NURSERY TO GRADE 4

9112333308 / 9112333309 | ulhasnagar@singhaniaschool.com

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. - वाल्मीकि

संपादकीय

सोने की बढ़ती कीमत

सोने के आभूषणों की चाहत हर किसी की होती है। मगर इसकी कीमतों में आए दिन जिस तरह का उछाल देखने को मिल रहा है, उससे समाज का एक बड़ा वर्ग सोने की खरीदारी करने की हैसियत से बाहर होता जा रहा है। दिल्ली के सर्राफा बाजार में बुधवार को सोना बारह सौ रुपए की छलांग लगा कर दो सप्ताह के उच्चतम स्तर एक लाख तीस हजार रुपए प्रति दम ग्राम के पार चला गया। मगर सवाल है कि सोने के दाम लगातार नई ऊंचाइयों को क्यों छू रहे हैं?

असल में संस्थागत निवेशकों, बड़े आभूषण कारोबारियों, खुदरा विक्रेताओं और आर्थिक रूप से संपन्न लोगों की जबर्दस्त खरीदारी इसका एक बड़ा कारण है। इससे मांग बढ़ रही है और आपूर्ति कम होने से दाम आसमान छू रहे हैं। शेयर बाजार में उतार-चढ़ाव, बैंकों की जमा ब्याज दरों में कमी और वैश्विक अनिश्चितता के कारण भी सोने की मांग बढ़ रही है। यह सच है कि कुछ लोग सोने की खरीदारी को सुरक्षित निवेश मान रहे हैं, लेकिन इसके बढ़ते दामों का बाजार और अर्थव्यवस्था पर दूरगामी प्रभाव पड़ सकता है।

यह एक नया परिदृश्य है, जिसमें सोने को अब सुरक्षित और स्थिर निवेश के रूप में देखा जा रहा है। जबकि वित्तीय निवेश तंत्र और मुद्रा में लोगों का भरोसा घट रहा है। दुनियाभर में अस्थिरता का असर भी सोने की कीमतों पर पड़ा है। केंद्रीय बैंक सोने की ज्यादा खरीदारी कर रहे हैं। उनकी अपनी चिंताएं हैं। डालर के मुकाबले रुपया कमजोर हो रहा है।

तमाम आशंकाओं और अनिश्चितता की पृष्ठभूमि में अगर सोने की खरीदारी बढ़ रही है, तो इसके पीछे की चिंता को समझा जा सकता है। लोगों को लगता है कि अन्य निवेश के मुकाबले सोने में फायदा है। इसके दाम अंतरराष्ट्रीय बाजार से तय होते हैं, लिहाजा इसमें किसी का सीधा हस्तक्षेप संभव नहीं है। मगर वैकल्पिक बंदोबस्त किए जा सकते हैं। जब-जब सोने के दाम बढ़ते हैं, महंगाई भी बढ़ती जाती है। चिंता की बात है कि सरकार इसे गंभीरता से लेती नहीं दिख रही है, जबकि सोने में तेजी महंगाई बढ़ने का ही संकेत है।

पाकिस्तान से बढ़ता खतरा, रहना होगा सावधान

अमेरिकी राष्ट्रपति डोनाल्ड ट्रंप ने 11 नवंबर को इस्लामाबाद में हुए आतंकी हमला घमाके की तो आतंकवादी हमला बता कर निंदा की, पर उससे एक दिन पहले दिल्ली में लाल किले के निकट आतंकी हमला घमाके को केवल घमाका बताकर संवेदना प्रकट कर दी। दिल्ली में हुए घमाके के तार पाकिस्तान के प्रतिबंधित जिहादी संगठन जैश-ए-मोहम्मद से जुड़े थे। यकीन नहीं होता कि यह वही ट्रंप हैं जिन्होंने 2018 में लिखा था, 'पिछले 15 वर्षों में अमेरिका ने पाकिस्तान को बेवकूफी में 33 अरब डॉलर की मदद दी, जिसके बदले झूठ और परेब के सिवा कुछ नहीं पाया'।

इस बीच आपराधिक सिंदूर के दौरान पाकिस्तान के सेनाध्यक्ष जनरल मुनीर ने न जाने कौन सी

घुड़ी पिला दी कि ट्रंप के सुर ही बदल गए हैं। अब वे उनके चहेते बन गए हैं। इतने चहेते कि सारी परंपराओं को ताक पर रखकर उन्हें व्हाइट हाउस में दावत दी गई, महान नेता कहकर तारीफ की गई और तीन महीने में तीन मुलाकातें हुईं। दुनिया के सबसे शक्तिशाली देश के नेता से अपने लिए 'महान' जैसे विशेषण सुनकर किसे गुमान नहीं होगा? उत्थाहित होकर मुनीर सेनाप्रमुख से फील्ड मार्शल बन गए। भले ही भारत से देश और दुनिया के लोगों ने पाकिस्तान को सबक सिखाने के सुबूत मांगे हों, मगर जनरल मुनीर को न पाकिस्तानी जनता को कुछ दिखाना पड़ा न दुनिया को।

उधर ट्रंप बार-बार यही राम अलापते रहे कि लड़ाई उन्होंने रुकवाई थी और टैरिफ की धमकी



देकर रुकवाई थी। भारत के मना करने पर भी वे बाज नहीं आए। ऊपर से 'अमेरिका-चीन आर्थिक एवं सुरक्षा समीक्षा आयोग' ने अपनी रिपोर्ट में दोतरफा बात कह दी। अमेरिकी कांग्रेस को दी रिपोर्ट में एक तरफ तो कहा कि चीन ने फर्जी इंटरनेट मीडिया अकाउंट और एआइ तस्वीरों के सहारे अपने जे-35 लड़ाकू विमानों को फ्रांसीसी

राफेल विमानों से बेहतर दिखाने के लिए 'दुष्प्रचार अभियान' चलाया। दूसरी तरफ कहा कि लड़ाई में पाकिस्तान का पलड़ा भारी था, क्योंकि चीन इस भिड़ंत का इस्तेमाल अपने हथियारों की क्षमताओं को परखने और उनका प्रचार करने के लिए कर रहा था।

पाकिस्तान की कठपुतली सरकार के प्रधानमंत्री शहबाज शरीफ के लिए इतना काफी था। उन्होंने गुलाम कश्मीर में एक कार्यक्रम के दौरान दावा किया कि अमेरिकी कांग्रेस में पेश रिपोर्ट पाकिस्तान की जीत को प्रमाणित करती है। भारत की प्रमुख विपक्षी पार्टी कांग्रेस इस रिपोर्ट के विरोध-खंडन की मांग कर रही है, मगर भारत सरकार चुप है, क्योंकि भारत और अमेरिका के संबंध इस समय नाजुक दौर से गुजर रहे हैं।

क्रिप्टोकॉरीसी व्यापार के पारिवारिक सौदे और दुर्लभ खनिजों, तेल और अरब सागर में एक बंदरगाह के प्रस्तावों से मुनीर के मुरीद हुए ट्रंप ने पाकिस्तान के साथ तो टैरिफ की दरें कम कर दी हैं, परंतु भारत की स्वायत्तता, स्वाभिमान और राष्ट्रीय हित अभी भारत से जुड़ी उनकी हसरतों में आड़े आ रहे हैं। भारत को अपने व्यापार हितों के साथ उन सभी पहलुओं पर गंभीरता से सोचना और रणनीति बनानी है, जिन्हें ट्रंप अपनी विशुद्ध लेनदेन वाली नीति के कारण अनदेखा कर रहे हैं। जैसे जलवायु परिवर्तन की मार, विकासशील देशों के व्यापारिक और कूटनीतिक हित, नियमबद्ध वैश्विक व्यवस्था की बहाली और हिंद-प्रशांत की क्षेत्रीय सुरक्षा। इसलिए पीएम मोदी ने जून-20 से ट्रंप की नाराजगी को जानते

हुए भी जोहानिसबर्ग शिखर सम्मेलन में शामिल होकर सही किया।

भारत इस समय पाकिस्तान में सत्ता के केंद्रिकरण और जिहादी हिंसा के बदलते स्वरूप की अनदेखी नहीं कर सकता। जनरल परवेज मुशर्रफ ने खुद पर जानबूझा हमलों की कोशिश के बाद इस्लामाबाद की लाल मस्जिद के दो मद्रसों पर छापे डलवाए और माना था कि मद्रसे जिहादी आतंक की फैक्ट्रियां बन चुके हैं। उन्होंने उन्हें सुधारने की कोशिश भी की, पर सफल नहीं हो पाए। तालिबान, तहरीके तालिबान पाकिस्तान, जैश, लश्कर आदि सभी जिहादी आतंकी संगठन मद्रसों की ही देन हैं। पाकिस्तान में दर्जनों ऐसे मद्रसे हैं, जहां जिहादी आतंक का प्रशिक्षण दिया जाता है।



संत राजिन्दर सिंह जी महाराज
स्थान - सावल कृपालू लहानी मिशन, सावल आश्रम, परसत कृपालू सिंह जी महाराज चौक, खैराना रोड, उल्हासनगर-2

जब हम आत्मा की आँसों से जीवन को देखते हैं, तो हमें विश्वास हो जाता है कि प्रभु हमारी संभाल कर रहे हैं।

- संत राजिन्दर सिंह जी महाराज

देखें सत्यंग आस्था चैनल पर हर रोज सोम - शनि सुबह ८.२० से ८.४० तक

पुलिस थानों में कूरता का काला सच!

पिछले कुछ वर्षों से देश के विभिन्न हिस्सों में हिरासत में मौत की घटनाओं का मसला चिंताजनक रूप से उभर कर सामने आया है। जांच एजेंसियों का काम अपराधिक मामलों में आरोपियों को न्याय के कठघरे में लाना है। दोष साबित करने के लिए सबूत जुटाने की जिम्मेदारी भी उन्हीं की होती है। ऐसे में आरोपी को हिरासत में लेकर पूछताछ करना जांच प्रक्रिया का हिस्सा है। मगर इस दौरान आरोपी की सुरक्षा का दायित्व भी संबंधित जांच एजेंसियों का ही होता है।

सवाल है कि अगर पुलिस या अन्य जांच एजेंसियां अपने इस दायित्व को सही तरीके से निभा रही हैं, तो आदिन हिरासत में मौत के मामले क्यों सामने आ रहे हैं? जांच प्रक्रिया में पारदर्शिता क्यों नहीं बरती जा रही है। जाहिर है कि इस मामले में कहीं न कहीं लापरवाही और मनमानी की जा रही है, जिस पर सर्वोच्च न्यायालय ने भी कड़ा सजांन लिया है। शीर्ष अदालत ने राजस्थान में आठ माह के भीतर पुलिस हिरासत में ग्यारह लोगों की मौत हो जाने का हवाला देते हुए मंगलवार को कहा कि हिरासत में हुआ एवं मौत व्यवस्था पर एक धब्बा है और देश अब इसे बर्दाश्त नहीं करेगा।

यह सच है कि लोग जांच एजेंसियों पर कम और न्यायपालिका पर ज्यादा भरोसा करते हैं। मगर न्याय प्रक्रिया शुरू



होने से पहले ही अगर किसी आरोपी की हिरासत में मौत हो जाती है, तो निश्चित रूप से न्याय की भावना को चोट पहुंचती है। सर्वोच्च न्यायालय ने मानवाधिकारों के हनन को रोकने के लिए वर्ष 2018 और 2020 में अलग-अलग आदेशों में पुलिस थानों, केंद्रीय जांच ब्यूरो, प्रवर्तन निदेशालय और राष्ट्रीय जांच एजेंसी सहित अन्य जांच एजेंसियों के कार्यालयों में सीसीटीवी कैमरे तथा रिकार्डिंग उपकरण लगाने की कड़ा था।

इस व्यवस्था से जांच प्रक्रिया में पारदर्शिता आना स्वाभाविक था, लेकिन इस पर अमल करने में भी कई स्तरों पर कोताही बरती जा रही है। कई पुलिस थानों में सीसीटीवी न लगे होने या उनके बंद होने की खबरें अक्सर आती रहती हैं। इससे स्पष्ट है कि जांच एजेंसियां हिरासत में मानवाधिकारों की रक्षा को लेकर गंभीर नहीं हैं। शीर्ष अदालत ने इस मसले पर भी सजांन

लिया है और अब तक अनुपालन हलफनामे दाखिल नहीं करने वाले राज्यों तथा केंद्र शासित प्रदेशों को इसके लिए तीन सप्ताह का समय दिया है।

राष्ट्रीय मानवाधिकार आयोग की एक रपट के मुताबिक, वर्ष 2017-2022 तक पांच वर्षों में देश भर में पुलिस हिरासत में 669 लोगों की मौत हुई। यह स्थिति पुलिस हिरासत में लोगों की सुरक्षा को लेकर वास्तव में गंभीर चिंता पैदा करने वाली है। इस तरह के मामलों में शारीरिक प्रताड़ना, ज़रूरी चिकित्सा सेवाएं मुहैया न करना या आत्महत्या जैसे कारण हो सकते हैं।

नियमानुसार किसी भी मामले की जांच के दौरान मानवाधिकारों का हनन नहीं होना चाहिए, लेकिन इस तरह की शिकायतें आदिन सामने आती रही हैं। ऐसे में इस बात पर गौर करना ज़रूरी है कि हिरासत में मौत की घटनाओं पर अंकुश लगाने की जिम्मेदारी सिर्फ न्यायालय की नहीं है, बल्कि केंद्र और राज्यों सरकारों को भी इस पर तत्परता एवं गंभीरता दिखानी होगी। संबंधित कानूनों और न्यायालय के निर्देशों पर प्रभाव्य तौरों से अमल हो, इसका दायित्व सरकार का ही है। अगर हिरासत में किसी व्यक्ति की मौत होती है, तो उसके लिए जवाबदेही तय कर दोषी कर्मियों के खिलाफ कड़ी कार्रवाई सुनिश्चित की जानी चाहिए।

5 साल की बच्ची बनी थी दुनिया की सबसे कम उम्र की मां

एक ऐसी घटना जिसने 85 साल पहले पूरी दुनिया को सकते में डाल दिया था, आज भी एक अनसुलझा रहस्य बनी हुई है। जब यूरोप में

जरा हट के

द्वितीय विश्व युद्ध की शुरुआत होने वाली थी, तब दुनिया के दूसरे कोने में एंडीज पर्वत श्रृंखला के एक छोटे से पेरुवियन गांव में एक अविश्वसनीय और भयानक कहानी सामने आई थी। लीना

मार्सेला मेदिना (Lina Marcela Medina) नाम की पांच साल की बच्ची ने एक बच्चे को जन्म देकर दुनिया की सबसे कम उम्र की मां बनने का रिकॉर्ड बनाया था। वैज्ञानिकों और डॉक्टरों ने वर्षों तक सिर खुजाया है कि कैसे एक इतनी छोटी बच्ची प्रजनन रूप से विकसित होकर प्रजनन करने में सक्षम हो गई। इससे भी बड़ा और गहरा सवाल यह है कि लीना को गर्भवती करने वाला व्यक्ति कौन था, जिसका रहस्य आज भी अनसुलझा है। इस मामले में



आज तक किसी को भी औपचारिक रूप से दोषी नहीं ठहराया गया है। बता दें कि लीना का परिवार अत्यधिक गरीबी और अभाव में जीवनयापन करता था। कुछ

महीनों बाद जब लीना को पैट धीरे-धीरे फूलने लगा, तो उसके पड़ोसियों ने उसे 'वर्जिन मैरी' या 'सूर्य देवता' के बच्चे की वाहक समझना शुरू कर दिया। परिवार ने इस समस्या को 'पेट में शैतान' मानकर ओझा और तांत्रिकों (Shamans) से संपर्क किया। ओझाओं ने इस समस्या को दूर करने के लिए कई स्थानीय उपाय किए, लेकिन कोई भी तरीका काम नहीं आया। अंततः उसके पिता उसे स्थानीय

अस्पताल ले गए। डॉक्टरों ने शुरुआत में इसे ट्यूमर समझा, लेकिन बाद में यह देखकर दंग रह गए कि लीना सात महीने की गर्भवती थी। आखिर ये कैसे हुआ? डॉक्टरों को भी कुछ समझ नहीं आया। इस तरह से 14 मई 1939 को केवल 5 साल की उम्र में लीना ने अपने बच्चे को जन्म दिया। लीना ने अपने बच्चे को सी-सेक्शन के माध्यम से जन्म दिया, जिसका वजन जन्म के समय लगभग 6 पाउंड (लगभग 2.7 किलोग्राम) था और कोई जटिलता नहीं आई।

प्याजी कबाब

सामग्री

- आलू - 4-5 मध्यम
- कॉर्नफ्लोर या अरारोट - 3-4 बड़े चम्मच
- चावल का आटा - 1 बड़ा चम्मच
- हरी मिर्च - 2
- मसाले - नमक, लाल मिर्च पाउडर, भुना जीरा पाउडर, आमचूर पाउडर (स्वादानुसार)
- हरा धनिया
- तेल

चाट सजाने के लिए

- फेंटा हुआ दही - 1 कप
- हरी चटनी - धनिया-पुदीना की
- इमली की मीठी चटनी - खट्टी-मीठी सॉस
- मसाले - चाट मसाला, काला नमक, भुना जीरा पाउडर, लाल मिर्च
- गार्निश - सेव, अनार के दाने और थोड़ा हरा धनिया

बनाने की विधि

सबसे पहले उबले हुए आलुओं को छीलकर क्यूब्स कर लें। अब इन्हें कॉर्नफ्लोर, चावल का आटा, हरी मिर्च, हरा धनिया और टिक्की के सूखे मसाले मिलाएं। फिर इसे आटे की तरह गूंध लें। अगर मिश्रण गोला लगे, तो थोड़ा और कॉर्नफ्लोर



डालें। अब हाथों पर थोड़ा तेल लगाएं और मिश्रण से मध्यम आकार की चपटा पैटी के आकार का कर लें। फिनारों को चिकना कर लें ताकि तलते समय ये फटें नहीं। इसके बाद एक नॉन-स्टिक तवे पर 3-4 चम्मच तेल गर्म करें। टिक्कियों को तवे पर रखें और



आता-ख़ाता

मध्यम आंच पर सेंकें। जब एक तरफ से सुनहरी और कुरकुरी हो जाए, तो पलट दें और दोनों तरफ से गहरा सुनहरा होने तक सेंकें। बाजार जैसा स्वाद पाने के लिए, टिक्की जब 80% पक जाए, तो उसे कलछी से थोड़ा दबाकर दोबारा सेंकें। इससे वह अंदर तक कुरकुरी हो जाएगी। अब एक प्लेट में 2 गरमा-गरम टिक्कियों को रखें और उन्हें हल्का सा तोड़ लें। ऊपर से टंडा और मीठा दही डालें। फिर हरी चटनी और इमली की मीठी चटनी डालें। ऊपर से चुटकी भर चाट मसाला, काला नमक, भुना जीरा और लाल मिर्च छिड़कें। सबसे लास्ट में बालीक सेव, अनार के दाने और हरे धनिये से सजाकर तुरंत सर्व करें।

शरीर में किसी भी तरह की गुडबडी होने पर हमारी बाँड़ी हमें चेतावनी देना शुरू कर देता है। हालांकि, अक्सर हम इन संकेतों को नजरअंदाज कर देते हैं या आम समस्या समझकर टाल देते हैं। लेकिन इन संकेतों की जड़ में गंभीर बीमारियाँ छिपी हो सकती हैं। इसलिए अगर आपके शरीर में कुछ लक्षण लगातार बने रहें, तो समझना चाहिए कि आप पूरी तरह स्वस्थ नहीं हैं और डॉक्टर को दिखाने की जरूरत है। आइए जानें ऐसे 6 लक्षणों के बारे में, जो शुरुआत में भले ही आम लग सकते हैं, लेकिन इन्हें नजरअंदाज नहीं करना चाहिए।

हमेशा थकावत रहना

काम के बाद थकावत होना सामान्य है, लेकिन अगर आप सुबह उठते ही थका हुआ महसूस करते हैं या दिनभर एनर्जी की कमी बनी रहती है, तो यह चिंता का कारण है। लगातार थकावत सिर्फ नींद की कमी का संकेत नहीं है, बल्कि यह एनीमिया, थायरॉइड की समस्या, विटामिन-डी या बी12 की कमी, डिप्रेशन या क्रॉनिक स्ट्रेस का भी

...तो समझ जाएं हेल्दी नहीं हैं आप



तुरत डॉक्टर से चेकअप करवाना है जरूरी

लक्षण हो सकता है। यह आपके इम्यून सिस्टम के कमजोर होने का भी संकेत है।

अक्सर सिरदर्द रहना

अगर सिरदर्द आपका रोज का साथी बन गया है, तो इसे हल्के में न लें। लगातार सिरदर्द न केवल आपकी प्रोडक्टिविटी को प्रभावित करता है, बल्कि यह गंभीर समस्याओं की ओर भी इशारा कर सकता है। इसके पीछे डिहाइड्रेशन,

आंखों की कमजोरी, गर्दन में अकड़न, तनाव या ब्लड प्रेशर की समस्या जैसे कारण हो सकते हैं। कभी-कभी यह माइग्रेन का भी लक्षण हो सकता है।

अच्छी नींद न आना

स्वस्थ रहने के लिए गहरी और पूरी नींद का आना उतना ही जरूरी है जितना कि पौष्टिक खाना। अगर आप रात को सो नहीं पाते, बार-बार नींद टूटती है या सुबह उठने पर भी

तरोताजा महसूस नहीं करते, तो यह इनसोमनिया का लक्षण है। खराब नींद आपके मानसिक और शारीरिक स्वास्थ्य दोनों पर बुरा असर डालती है। यह तनाव या फिर ज्यादा कैफ़ीन के कारण हो सकता है।

अचानक वजन कम होना या बढ़ना

बिना किसी कोशिश के अगर आपका वजन अचानक कम या ज्यादा हो रहा है, तो यह शरीर के अंदरूनी समस्या का संकेत है। वजन का अचानक गिरना थायरॉइड, डायबिटीज, डायजेस्टिव डिसऑर्डर या किसी अन्य गंभीर बीमारी का लक्षण हो सकता है। वहीं, वजन का तेजी से बढ़ना हार्मोनल असंतुलन, अग्नेह्वदी खानपान या इन्फेक्टिव लाइफस्टाइल को दिखाता है।

पाचन दुरुस्त न होना

स्वस्थ शरीर का आधार स्वस्थ पेट होता है। अगर आप अक्सर गैस,

एसिडिटी, कब्ज, दस्त या पेट फूलने की समस्या से परेशान रहते हैं, तो यह बताता है कि आपका पाचन तंत्र ठीक से काम नहीं कर रहा है। यह समस्याएं खराब डाइट, कम पानी पीने, फाइटुर की कमी या फूड इंटीलेंस के कारण हो सकती हैं। लगातार पाचन संबंधी समस्याएं इरिटेबल बाउल सिंड्रोम (IBS) जैसी स्थिति की ओर भी इशारा कर सकती हैं।

रेस्टिंग हार्ट रेट ज्यादा होना

आराम की अवस्था में वयस्कों का रेस्टिंग हार्ट रेट 60 से 100 बीट प्रति मिनट के बीच होती है। अगर आपकी रेस्टिंग हार्ट रेट लगातार इससे ऊपर रहती है, तो यह चिंता का विषय है। यह शारीरिक फिटनेस की कमी, तनाव, एंजाइटी, डिहाइड्रेशन, थायरॉइड या दिल से जुड़ी समस्याओं का संकेत हो सकता है।

आज का राशिफल



मेष : दूर यात्रा की योजना बन सकती है। मनपरसर्भ भोजन का आनंद प्राप्त होगा। बरिश्दजनों का मार्गदर्शन प्राप्त होगा। विद्यार्थी वर्ग सफलता अर्जित करेंगे। पठन-पाठन में मन लगेगा। जीवनसाथी के स्वास्थ्य की चिंता रहेगी। स्वास्थ्य कमजोर रहेगा। बेवैनी रहेगी। घर्नाजन सुगम होगा।



वृषभ : प्रतिद्वंद्विता बढ़ेगी। पारिवारिक चिंता में वृद्धि होगी। आवश्यक वस्तु समय पर नहीं मिलेगी। तनाव रहेगा। वाणी पर नियंत्रण रखें। किसी के व्यवहार से वलेश हो सकती है। पुराना रोग उभर सकता है। दुःखद समाचार मिल सकता है, धैर्य रखें। जोखिम व जमानत के कार्य टालें।



मिथुन : प्रयास सफल रहेगे। सामाजिक प्रतिष्ठा में वृद्धि होगी। आय के स्रोतों में वृद्धि हो सकती है। व्यवसाय ठीक चलेगा। चोट व रोग से बाधा संभव है। फालतु खर्च होगा। मातहतों का सहयोग प्राप्त होगा। प्रसन्नता रहेगी। जल्दबाजी न करें। शत्रु नतमस्तक होंगे। विवाद को बढ़ावा न दें।



कर्क : श्रम समाचार मिलेंगे। आत्मविश्वास में वृद्धि होगी। जोखिम उठाने का साहस कर पाएंगे। भाइयों का सहयोग प्राप्त होगा। परिवार के साथ मनोरंजन का कार्यक्रम बन सकता है। व्यवसाय ठीक चलेगा। प्रमाद न करें। लेन-देन में सावधानी रखें। शारीरिक कष्ट संभव है।




सिंह : आय में वृद्धि होगी। प्रसन्नता में वृद्धि होगी। पारिवारिक चिंता बनी रहेगी। रोजगार प्राप्ति के प्रयास सफल रहेंगे। अप्रत्याशित लाभ हो सकता है। सच्चे व लॉटरी से दूर रहें। व्यावसायिक यात्रा सफल रहेगी। कोई बड़ी समस्या से छुटकारा मिल सकता है। तनाव रहेगा।




कन्या : घर-बाहर सहयोग मिलेगा। अपेक्षकृत कार्यों समय पर संपन्न होंगे। आय में वृद्धि हो सकती है। अप्रत्याशित खर्च सामने आयेगे। कर्ज लेना पड़ सकता है। स्वास्थ्य का पालन कमजोर रहेगा। किसी विवाद में उलझ सकते हैं। चिंता तथा तनाव रहेगे। जोखिम न उठाएं।




तुला : व्यावसायिक यात्रा सफल रहेगी। आय के नए स्रोत प्राप्त हो सकते हैं। व्यापार-व्यवसाय में लाभ होगा। प्रेम-प्रसंग में अनुकूलता रहेगी। कीमती वस्तुएं संभालकर रखें। बेवैनी रहेगी। शकान महसूस होगी। बरिश्दजन सहयोग करेंगे। बकाया वसूली के प्रयास सफल रहेगे।




वृश्चिक : सामाजिक प्रतिष्ठा में वृद्धि होगी। पार्टनरों का सहयोग मिलेगा। कारोबारी अनुबंधों में वृद्धि हो सकती है। समय का लाभ लें। व्यावसायिक यात्रा सफल रहेगी। नेत्र पीड़ा हो सकती है। कानूनी बाधा आ सकती है। विवाद न करें। नई आर्थिक नीति बनेगी। कार्यपालनी में सुधार होगा।




धनु : कोर्ट व कचहरी के काम अनुकूल होंगे। पूजा-पाठ में मन लगेगा। तीर्थयात्रा की योजना बनेगी। लाभ के अवसर हाथ आएंगे। व्यवसाय ठीक चलेगा। सुख के साधनों पर व्यय हो सकता है। पारिवारिक सहयोग मिलेगा। प्रमाद न करें। बेवैनी रहेगी। चोट व रोग से बचें। काम का विरोध होगा। तनाव रहेगा।



मकर : कीमती वस्तुएं संभालकर रखें। जोखिम व जमानत के कार्य टालें। दूसरों के झगड़ों में न पड़ें। राज्य के प्रतिनिधि सहयोग करेंगे। स्वास्थ्य का पालन कमजोर रहेगा। विवाद से वलेश संभव है। वाहन व मशीनरी के प्रयोग में लापरवाही न करें। अपेक्षित कार्यों में अप्रत्याशित बाधा आ सकती है।



कुंभ : व्यवसाय ठीक चलेगा। सुगम होगी। ऐश्वर्य के साधनों पर बड़ा खर्च हो सकता है। जल्दबाजी न करें। कष्ट, भय, चिंता व बेवैनी का वातावरण बन सकता है। कोर्ट व कचहरी के काम मनोमुकूल रहेगे। जीवनसाथी से सहयोग मिलेगा। प्रसन्नता रहेगी। मातहतों से संबंध सुधरेगे।



मीन : भूमि, भवन, दुकान व फेक्टरी आदि के खरीदने की योजना बनेगी। रोजगार में वृद्धि होगी। उन्नति के मार्ग प्रशस्त होंगे। अपरिचितों पर अतिविश्वास न करें। प्रमाद न करें। कुबुद्धि हावी रहेगी। स्वास्थ्य कमजोर रहेगा। जोखिम व जमानत के कार्य टालें।

सर्दियों में दूसरों से ज्यादा लगती है ठंड?

तो मौसम नहीं, दो पोषक तत्वों की कमी है असली वजह

सर्दियों का मौसम आते ही ठंड लगना एक आम बात है। लेकिन क्या आपने कभी गौर किया है कि कुछ लोगों को दूसरों की तुलना में ज्यादा ठंड लगती है? अगर आप भी हमेशा हाथ-पैरों में ठंडक या कंपकंपी महसूस करते हैं, तो हो सकता है कि इसके पीछे सर्दी का हाथ न हो। दरअसल, कई बार शरीर में कुछ पोषक तत्वों की कमी के कारण भी ज्यादा ठंड लगती है। हम बात कर रहे हैं आयरन और विटामिन-बी12 की। इनकी कमी के कारण शरीर का तापमान बनाए रखने में परेशानी होती है और ज्यादा ठंड महसूस होती है। आइए जानें ऐसा क्यों होता है और इससे बचने के लिए क्या करें।

ठंड और पोषक तत्वों का क्या है कनेक्शन?

हमारे शरीर का तापमान बनाए रखने का काम मुख्य रूप से हमारे ब्लड सर्कुलेशन और रेड ब्लड सेल पर निर्भर करता है। आयरन और विटामिन-बी12 दोनों ही हेमेटो रेड ब्लड सेल बनाने में अहम



अन्य लक्षण...

- थकान और कमजोरी महसूस होना
- त्वचा का पीला पड़ना
- सांस फूलना या चक्कर आना
- दिल की धड़कन का तेज होना
- सिरदर्द रहना
- बालों का झड़ना

भूमिका निभाते हैं।

आयरन- आयरन, हीमोग्लोबिन बनाने के लिए बेहद जरूरी है। हीमोग्लोबिन शरीर के सभी हिस्सों में ऑक्सीजन पहुंचाने का काम करता है। आयरन की कमी से शरीर में सही मात्रा में हीमोग्लोबिन नहीं बन पाता, जिससे एनीमिया हो जाता है। एनीमिया की स्थिति में शरीर के सभी अंगों तक

खबरें गांव की...

भीषण हादसा! बाइक में टैंपो ने मारी टक्कर, दवा लेकर लौट रहे पति-पत्नी की मौत

बुलंदशहर. यूपी के बुलंदशहर में एक भीषण हादसे में दो की मौत हो गई और दो गंभीर रूप से घायल हो गए। बताया जा रहा है कि बुलंदशहर के सिकंदराबाद से पत्नी संग बाइक से दवा लेकर लौट रहे लौट रहे करबे निवासी राज मिश्रा का काम करने वाले युवक की टैंपो की टक्कर से मौके पर ही मौत हो गई। जबकि गंभीर रूप घायल पत्नी ने भी देर रात दम तोड़ दिया। हादसे में टैंपो सवार महिला समेत दो लोग घायल हो गए। चालक टैंपो छोड़कर मौके से फरार हो गया। मामले में मिली जानकारी के अनुसार करबे के लोहारों के मोहल्ला निवासी इरफान 42 वर्ष पुत्र वहीद खां अपनी पत्नी समीना के साथ बुधवार देर शाम सिकंदराबाद बाइक से सिकंदराबाद से लौट रहा था। जैसे ही बाइक चांगोली मोड़ के नजदीक पहुंची, तभी ककोड़ की तरफ से तेज गति से जा रहे टैंपो का पहिया निकलने से टैंपो अनियंत्रित हो गया। जिससे बाइक की टक्कर हो गयी। टक्कर लगने से इरफान की मौके पर ही मौत हो गई।

बाइक पर चलते-चलते सीओडी कर्म की मौत

आगरा. यूपी में आगरा के सेंट्रल ऑर्डिनेंस डिपो (सीओडी) के सीनियर मेटेरियल असिस्टेंट (एसएमए) की बाइक पर चलते-चलते अचानक मौत हो गई। अचेत होकर गिरने के बाद परिजन उन्हें अस्पताल ले गए, जहां डॉक्टरों ने उन्हें मृत घोषित कर दिया। अजय गौतम (42) सदर के ताल सेमरी की गणेश विहार कॉलोनी में रहते थे। वह मूल रूप से अलीगढ़ के गोंडा के बिरखू गांव के निवासी थे। उनके भाई देवेंद्र गौतम ने बताया अजय सीओडी आगरा में एसएमए पद पर तैनात थे। मंगलवार रात वह ड्यूटी से आने के बाद निजी कार से बाइक से बाजार गए थे। रात करीब 10:30 बजे घर लौट रहे थे। घर से कुछ दूर पहले अचानक बाइक चलते हुए अचेत होकर गिर पड़े। देवेंद्र गौतम ने हार्ट अटैक से भाई की मौत होने की आशंका जताई है।

पाँक्सो में दोषी सपा नेता को 10 साल की सजा

झांसी. झांसी में सपा नेता अतर सिंह को बुधवार को अदालत ने 10 साल कैद की सजा सुनाई है। उस पर नाबालिग से अश्लीलता और मारपीट कर कपड़े फाड़ने का आरोप सिद्ध हुआ है। उसने नाबालिग को हिंसे के साथ उसके साथ अश्लीलता की थी। दोष सिद्ध होने पर विशेष न्यायाधीश (पाँक्सो) मोहम्मद नेवाज अहमद अंसारी की अदालत ने उसे 10 साल की सजा सुनाई। 66 हजार रुपये का जुर्माना भी लगाया है।

अप्रैल 2026 से 7 दिन में अपडेट होगा क्रेडिट स्कोर

RBI ने ड्राफ्ट गाइडलाइंस जारी की

गलत रिपोर्ट देने पर क्रेडिट कंपनियों पर जुर्माना भी

नई दिल्ली. रिजर्व बैंक ऑफ इंडिया (RBI) ने देश के ऋण (लोन) ढांचे को मजबूत करने के लिए 26 नवंबर को ड्राफ्ट गाइडलाइंस जारी की। ये 1 अप्रैल 2026 से लागू होंगी। अब क्रेडिट स्कोर के अपडेट होने के लिए लंबा इंतजार नहीं



करना पड़ेगा। सभी क्रेडिट इन्फॉर्मेशन कंपनियों (CICs) को हर 7 दिन में क्रेडिट स्कोर अपडेट करना होगा। अभी स्कोर 15 दिन में एक बार अपडेट होता है। CICs को हर महीने 7, 14, 21 और 28 तारीख को और महीने के आखिरी दिन तक का डेटा अपडेट रखना होगा। बैंक हर महीने की 3 तारीख तक डेटा भेजेंगे।

इन 4 तारीखों पर नया बदलाव यानी इंफॉर्मेशन डेटा भेजा जाएगा। जैसे- अकाउंट खुलना, बंद होना, क्रेडिट स्कोर प्रभावित करने वाला बदलाव या लोन स्टेटस में बदलाव जैसा डेटा शामिल है।

7 राज्यों में 25 बीएलओ की मौत

मध्य प्रदेश में सबसे ज्यादा 9 लोगों की जान गई

UP-गुजरात में 4-4 मौतें

नई दिल्ली. देश के 12 राज्यों में 51 करोड़ से अधिक मतदाताओं के घर दस्तक दे रहे 5.32 लाख से अधिक बीएलओ पर काम के दबाव का आरोप गहराता जा रहा है। SIR के 22 दिनों में 7 राज्यों में 25 बीएलओ की मौत ने चिंता बढ़ा दी है।

वहीं, तुणमूल कांग्रेस ने केवल पश्चिम बंगाल में 34 लोगों की मौत का दावा किया। इन मौतों पर सियासत जोरों पर है। दूसरी ओर निर्वाचन आयोग जिला व राज्यों की रिपोर्ट के इंतजार में है। आयोग

आयोग ध्यान दे तो थोड़ी आसानी हो सकती है

पूर्व मुख्य निर्वाचन आयुक्त ओपी रावत ने कहा- आयोग ध्यान दे तो थोड़ी आसानी हो सकती है। जैसे, मध्य प्रदेश में बीएलओ को एप में कैचा भरना समस्या दे रहा था। उसे हटाने से काम आसान हो गया। बड़ी संख्या में फॉर्म अपलोड करने से सर्वर बंद जाता है। ऐसे में फॉर्म अपलोड करने का काम रात में करके इसे ठीक किया गया। टीचर्स पर स्कूलों में दिसंबर में कोर्स पूरा कराने का भी दबाव है। डेडलाइन सिर पर है। बीएलओ अपने स्तर पर समाधान निकाल रहे हैं, जबकि यह काम सिस्टम को करना चाहिए था।

के सुत्रों का कहना है कि अब तक किसी काम के दबाव से किसी मौत की पुष्टि नहीं हुई है।

पश्चिम बंगाल के मंत्री अरुण बिस्वास ने कहा है कि SIR के चलते राज्य में 34 लोगों ने जान दी। सोएम ममता बनर्जी ने कहा कि

इसका उद्देश्य 'पीछे के दरवाजे से एनआरसी लागू करना' और डर पैदा करना है।

वहीं भाजपा आईटी सेल के प्रमुख अमित मालवीय ने कहा कि TMC के दबाव में फर्जी और संदिग्ध नाम जोड़े जा रहे हैं।

लॉरेंस बिश्नोई गिरोह के 4 गुर्गे गिरफ्तार

पुलिस ने पंजाब के साहिबजादा अजीत सिंह नगर (एसएस नगर) में मुठभेड़ के बाद चार गुर्गों को गिरफ्तार कर लिया गया है। सभी आरोपी लॉरेंस बिश्नोई गिरोह से जुड़े हैं और गैंगस्टर ने इन्हें चंडीगढ़ ट्राइस्टी क्षेत्र और पटियाला में लक्षित हत्यारे करने का काम सौंपा था। पुलिस ने बताया कि उनके पास से सात .32 कैलिबर की पिस्तौल और 70 कारतूस बरामद की गई है। गिरफ्तार लोगों की पहचान हरविंदर सिंह उर्फ भोला उर्फ हनी, लखविंदर सिंह, मोहम्मद समीर और रोहित शर्मा के रूप में हुई है। सभी पटियाला के राजपुत्र के निवासी हैं।

उन्हें कुर्सी की कीमत पता नहीं है... कर्नाटक कांग्रेस में तनातनी के बीच बोले डिप्टी सीएम शिवकुमार

बेंगलूर. कर्नाटक कांग्रेस में जारी कलह के फिलहाल धमने के आसार नहीं हैं। पार्टी आलाकमान से संभावित आगामी मुलाकात के बीच उपमुख्यमंत्री डीके शिवकुमार बड़े सवाल उठाते नजर आ रहे हैं। हाल ही में उन्होंने कह दिया कि शब्दों की ताकत ही दुनिया को बड़ी ताकत होती है। खास बात है कि इससे पहले वह सोफ्ट डील का भी जिज्ञा कर चुके हैं, लेकिन उसपर खुलकर बात नहीं की थी। कहा जाता है कि कांग्रेस ने मौजूदा मुख्यमंत्री सिद्धार्थैया और शिवकुमार के बीच दृष्टिगत साल सीएम बनने का समझौता किया था।



इंडिया टुडे की रिपोर्ट के अनुसार, शिवकुमार ने कहा, 'जग हो, राष्ट्रपति हो या मुझे मिलाकर कोई और भी हो। सभी को कथनी को कर्तनी में बदलना होगा। शब्द की ताकत दुनिया की ताकत है। जो



हॉन्गकाँग में आग से 55 की मौत, 279 घायल

35 मंजिल वाली 8 बिल्डिंग में बांस के मचान से आग फैली

हॉन्गकाँग में 'ताई पो' नाम के जिले में बुधवार को एक बड़े रिहायशी कॉम्प्लेक्स में आग लग गई। इस हादसे में अब तक 55 लोगों की मौत हो चुकी है, जबकि 279 घायल हैं। ये कॉम्प्लेक्स कुल

आठ इमारतों का था, जिनमें हर इमारत 35 मंजिलों की थी। इसमें करीब दो हजार अपार्टमेंट थे। बांग फुक कोर्ट के ये टावर बांस की मचान से ढंके हुए थे। आग की शुरुआत इमारतों के बाहर लगी इन्हीं मचानों से हुई, जिस पर मरम्मत का काम चल रहा था। तेज हवा और जलते हुए मलबे की वजह से जलपेट एक इमारत से दूसरी इमारत तक फैलती चली गई।

क्रिकेट बेटिंग से कमाया हर मुनाफा अपराध

दिल्ली हाई कोर्ट बोला- यह जहरीले पेड़ की तरह, इसका फल कैसे वैध

PMLA में बेटिंग अपराध नहीं

नई दिल्ली. दिल्ली हाईकोर्ट ने बुधवार को अंतरराष्ट्रीय क्रिकेट बेटिंग रैकेट से जुड़ी 6 याचिकाएं खारिज करते हुए कहा कि नेटवर्क अपराध पर खड़ा था। इसलिए इससे कमाया हर मुनाफा अपराध है।

दरअसल, क्रिकेट बेटिंग से जुड़े मुकेश कुमार, उमेश चोटाविया, नरेश बंसल, धनश्याम



भाई पटेल और अन्य ने याचिका लगाई थी। कहा था- ईडी के जारी अस्थायी अटैचमेंट और नोटिस रद्द किए जाएं। क्रिकेट बेटिंग PMLA में अपराध नहीं है। उनकी संपत्ति गैर-कानूनी आय नहीं मान सकते। हाईकोर्ट ने फैसले में कहा- दलीलें खारिज की जाती हैं। रैकेट

कोर्ट ने कहा कि ईडी की कार्यवाही टोस सबूतों पर थी। पूरा रैकेट धोखाधड़ी और अवैध नेटवर्क पर आधारित था। इसीलिए संपत्ति अटैच करना और नोटिस जारी करना सही माना गया है। संपत्ति की अटैचमेंट अलग कदम है। नोटिस तब भी जारी हो सकता है, जब अटैचमेंट न हुई हो। अटैचमेंट तब भी हो सकती है जब नोटिस बाद में आए।

की बुनियाद अपराध पर टिकी थी। डिजिटल फर्जीवाड़े, फर्जी केवाईसी, हवाला चैन और बिना दस्तावेज वाले सुपर मास्टर लॉगिन

आईडी मुख्य अपराध की बुनियाद है। यह सब जहरीले पेड़ की तरह है, जब पेड़ जहरीला हो तो फल कैसे वैध हो सकता है।

'अश्लील कंटेंट की जिम्मेदारी किसी को लेनी होगी'

सुप्रीम कोर्ट बोला- गंदा कंटेंट रोकने तक लाखों लोग देख लेते हैं;

सरकार 4 हफ्ते में रेगुलेशन बनाए

नई दिल्ली. सुप्रीम कोर्ट में गुरुवार को सोशल मीडिया के कंटेंट पर सुनवाई हुई। कोर्ट ने कहा कि सोशल मीडिया पर डाले जाने वाले एडवर्टाइजमेंट के लिए किसी न किसी को जिम्मेदार लेनी ही होगी।

सुप्रीम कोर्ट ने आज यह टिप्पणी इंडियाज गॉट लेटेस्ट से जुड़े



केस में की। इस शो के आपतिजनक कंटेंट पर विवाद होने

के बाद रणवीर अलाहाबादिया और समय रेना जैसे कई यूट्यूबर्स को सुविधियों में ला दिया था। कोर्ट ने कहा कि जब तक गंदा (अश्लील) कंटेंट रोका जाता है, तब तक लाखों लोग देख लेते हैं। केंद्र सरकार इस बारे में 4 हफ्तों में नियम बनाए।

भारत को कॉमनवेल्थ गेम्स की मेजबानी मिली



2030 में अहमदाबाद में होंगे गेम्स

ओलिंपिक 2036 की दावेदारी मजबूत होगी

भारत को कॉमनवेल्थ गेम्स 2030 की मेजबानी मिल गई है। बुधवार को स्कॉटलैंड के ग्लासगो में कॉमनवेल्थ स्पोर्ट्स एग्जीक्यूटिव बोर्ड की बैठक के बाद अहमदाबाद को होस्ट सिटी घोषित किया गया।

भारत 15 साल के बाद कॉमनवेल्थ गेम्स (CWG) की मेजबानी कर रहा है। इससे पहले 2010 में नई दिल्ली में इन गेम्स का आयोजन किया गया था। तब भारतीय खिलाड़ियों ने 38 गोल्ड समेत 101 मंडल जीते थे।

20 साल बाद भारत में कोई मल्टी स्पोर्ट्स इवेंट होगा

20 साल के बाद भारत में कोई मल्टी स्पोर्ट्स इवेंट होने जा रहा है। इससे पहले 2010 में नई दिल्ली में कॉमनवेल्थ गेम्स का आयोजन किया गया था।

CWG के अलावा, भारत 1951 और 1982 एशियन गेम्स की मेजबानी भी कर चुका है। 2003 में हैदराबाद में एफ़ी-एशियन कप का आयोजन भी हुआ था।

क्यों खास है CWG की मेजबानी?

कॉमनवेल्थ गेम्स का आयोजन किसी भी देश के लिए सिर्फ खेल आयोजन नहीं, बल्कि उसकी अंतरराष्ट्रीय छवि, विकास क्षमता, इन्फ्रास्ट्रक्चर और विज्ञान का भी प्रतीक माना जाता है। अब तक ऑस्ट्रेलिया, इंग्लैंड, भारत, कनाडा और न्यूजीलैंड सहित कुल 9 देश इसकी मेजबानी कर चुके हैं। सबसे ज्यादा 5 बार मेजबानी का रिकॉर्ड ऑस्ट्रेलिया के नाम है।

ओलिंपिक-2036 की दावेदारी मजबूत होगी

कॉमनवेल्थ गेम्स 2030 की मेजबानी मिलने से ओलिंपिक गेम्स 2036 की मेजबानी के लिए भारत की दावेदारी मजबूत होगी। भारत 2036 के ओलिंपिक गेम्स की मेजबानी की तैयारी भी कर रहा है। P.M नरेंद्र मोदी ने लाल किले की से इसका ऐलान किया था। पिछले साल नवंबर में भारत ने ओलिंपिक गेम्स-2036 की मेजबानी हासिल करने के लिए दावेदारी पेश की थी। 2022 वर्ल्डम कॉमनवेल्थ गेम्स में 72 देशों के 5000 से अधिक खिलाड़ियों ने भाग लिया था। भारत ने कुल 61 मंडल जीते 22 गोल्ड, 16 सिल्वर और 23 ब्रॉन्ज।

व्हाइट हाउस के पास फायरिंग, 2 घायल



अफगानिस्तानी हमलावर गिरफ्तार

ट्रम्प बोले- यह आतंकी हमला

अफगान शरणार्थियों के आने पर रोक लगाई

वाशिंगटन. अमेरिका में बुधवार को व्हाइट हाउस के पास नेशनल गार्ड्स के 2 जवानों को गोली मार दी गई। इस मामले में एक अफगान शरणार्थी को हिरासत में लिया गया है।

FBI अधिकारियों के मुताबिक, हमले में शामिल संदिग्ध की पहचान 29 साल के रहमानुल्लाह लकनवाल के तौर पर हुई है। वह अगस्त 2021 में अफगानिस्तान से अमेरिका आया था। उसने 2024 में शरणार्थी के दर्जे के लिए अप्लाई किया था और उसे अप्रैल 2025 में मंजूरी मिली थी।

अमेरिकी राष्ट्रपति डोनाल्ड ट्रम्प ने इसे आतंकी घटना कर दिया है। उन्होंने कहा कि इसमें जो भी शामिल हैं, उन्हें इसकी भारी कीमत चुकानी होगी। उन्होंने अमेरिका में अफगान शरणार्थियों

10 साल अफगान सेना में काम कर चुका है आरोपी

NBC न्यूज के मुताबिक लकनवाल के एक रिश्तेदार ने बताया कि वह अफगानिस्तान के खोस्त प्रांत में पला-बढ़ा था। वह 4 साल पहले अमेरिका आया था और वाशिंगटन के बेलिंगहैम शहर में अपनी पत्नी और पांच बच्चों के साथ रहता था।

रिश्तेदार ने बताया कि लकनवाल अमेरिका आने से पहले 10 साल तक अफगान सेना में काम कर चुका था और इस दौरान उसने अमेरिकी स्पेशल फोर्सिंग के साथ मिलकर ऑपरेशन भी किए थे।

रिश्तेदार के मुताबिक, लकनवाल अपनी मिलिट्री सर्विस के दौरान कुछ समय कंधार के एक बेस पर तैनात रहा था। इस दौरान उसने अमेरिकी सैनिकों की मदद की थी। रिश्तेदार ने कहा कि उनकी लकनवाल से कई महीनों से बात नहीं हुई थी। आखिरी बार जब बात हुई थी, तब लकनवाल अमेजन के लिए काम कर रहा था।

की तुरंत एंटी रोकने का ऐलान किया है।

हमलावर जे महिला गार्ड के सिर में गोली मारी

यह हमला फैंराइट वेस्ट मेट्रो स्टेशन के पास हुआ, जहां लकनवाल कुछ समय तक इंतजार करता रहा और फिर अचानक अमेरिकी समयानुसार दोपहर 2:15

इस साल चारधाम में पहुंचे 50 लाख श्रद्धालु

209 दिन चली यात्रा

केदारनाथ में रिकॉर्ड टूटा

उत्तराखंड के चमोली में स्थित बद्रीनाथ धाम के कपाट बंद होते ही इस साल की चारधाम यात्रा भी संपन्न हो गई है। इस साल 50 लाख से ज्यादा श्रद्धालु चारधाम यात्रा पर आए।

उसी समय पास ही मौजूद तीसरे गार्ड ने लकनवाल पर चार गोलियां चलाई, जिसके बाद हमलावर को काबू कर लिया गया।

2024 में केदारनाथ और बद्रीनाथ में दर्शन करने वालों ने रिकॉर्ड बनाए थे, वहीं 2025 ने यह रिकॉर्ड भी तोड़ दिया।

राज्य आपातकालीन परिचालन केंद्र के मुताबिक, केदारनाथ में 2024 में 16 लाख 52 हजार 76 लोग पहुंचे और इस साल 17 लाख 68 हजार 795 से ज्यादा लोगों ने बाबा केदार के दर्शन किए। वहीं बद्रीनाथ में 2024 में 14 लाख 35 हजार 341 और इस साल 16 लाख 60 हजार 224 लोगों ने बद्री विशाल के दर्शन किए।

इसके अलावा यमुनोत्री में 2024 में 7 लाख और इस साल 6 लाख 44 हजार 505 से ज्यादा श्रद्धालु धाम पहुंचे। वहीं गंगोत्री में 2024 में 7 लाख और 2025 में 7 लाख 57 हजार 10 से ज्यादा लोगों ने दर्शन किए।

कांग्रेस नेता का राहुल गांधी पर सवाल, बोले- प्रियंका संभालें कमान; वह दादी इंदिरा के जैसी हैं

नई दिल्ली. कांग्रेस के सीनियर नेता राशिद अल्वी ने पार्टी के हालात पर सवाल उठाए हैं। उन्होंने कहा कि पार्टी की स्थिति कमजोर है। अल्वी ने कहा है कि कांग्रेस संगठन का हाल दयनीय है। अल्वी ने कहा है कि कांग्रेस संगठन का हाल दयनीय हो गया है और इसके लिए सीधे तौर पर कांग्रेस लीडरशिप जिम्मेदार है। अल्वी ने कहा है कि कांग्रेस संगठन का हाल दयनीय हो गया है और इसके लिए सीधे तौर पर कांग्रेस लीडरशिप जिम्मेदार है। अल्वी ने कहा है कि कांग्रेस संगठन का हाल दयनीय हो गया है और इसके लिए सीधे तौर पर कांग्रेस लीडरशिप जिम्मेदार है।



कर रही है, लेकिन कांग्रेस की मेहनत कहीं दिखाई नहीं देती।

किजारे लग गए हैं सीनियर नेता, कर्नाटक की हालत चिंताजनक

प्रियंका संभालें बागडोर, दिखती है इंदिरा गांधी की छवि राशिद अल्वी ने कांग्रेस हाईकमान की कार्यशैली पर भी तीखा सवाल किया। उन्होंने कहा कि राहुल गांधी से मुलाकात करना कांग्रेस नेताओं के लिए भी आसान नहीं है, जबकि इंदिरा गांधी से तो आसानी से मुलाकात हो जाती थी। अल्वी ने सुझाव दिया कि प्रियंका गांधी को पार्टी की बागडोर संभालनी चाहिए क्योंकि प्रियंका गांधी में इंदिरा गांधी की छवि दिखती है। उन्होंने यह भी कहा कि कांग्रेस के वरिष्ठ नेता आज हाशिये पर हैं। इसके लिए भी पार्टी लीडरशिप ही जिम्मेदार है। कांग्रेस के भीतर उठी इस आवाज ने संगठनात्मक हालात और नेतृत्व की शैली पर एक बार फिर बहस छेड़ दी है।

उन्हें लगता है कि उन्हें जिम्मेदारी नहीं दी जा रही है। वे महसूस करते हैं कि उनकी तरफ से कांग्रेस को मजबूत किया जा सकता है। आज सबसे ज्यादा जरूरी है कि हम उन लोगों की नाराजगी दूर करें, जिन

लोगों को किनारे लगाया गया है। उन्हें मुख्यधारा में लाना चाहिए। यही नहीं उन्होंने कर्नाटक में सीएम की कुर्सी को लेकर चल रही रस्साकशी को भी खत्म करने की अपील की।

